

IL-KOLLEĠĠJATA TA' BIRKIRKARA FL-ARKIVJU TA' SAN LAWRENZ TAL-BIRGU

minn Lorenzo Zahra

B'xorti tajba li meta ggarfet is-sagristija ta' San Lawrenz fis-17 ta' Jannar 1941, xi hadd ra' fl-idejn kotba qodma jingabru mid-debris u jittiehdu ghal hruq meta dan talab li dawk jingabru fi xkejjer u jintrefghu ghax kienu dokumenti storici. Qajla qajla, dawn gew restawrati u issa jinstabu merfuha kif jixraq fl-Arkivju tal-Knisja San Lawrenz ta' Vittorjosa.

L-istima li kellu l-Fundatur tal-Kolleġġjata ta' Birkirkara lejn il-Parroċċa ta' San Lawrenz tal-Birgu ma kenitx zgħira. Kien jaf li kienet l-aktar parroċċa anzjana fil-gżira u meta ma sħabu kellu xi għelt, kien hedded li kien lest iqieghed il-fundazzjoni tiegħu mkien iehor ghajr fil-Parroċċa tal-Birgu.

Fost dawk id-dokumenti salvati msemmija, fl-opra tal-LANZON proprju fit-Tomo II niltaqghu ma' erbgha notizzji dwar Birkirkara. Ghax Dun Lawrenz Lanzon li kien midhla ta' l-Inkwizitur, haseb biex fl-Arkivji li halla fil-Birgu, għamel kopji mid-dokumenti li kien iżomm l-Inkwizitur. Infatti f' dan il-volum insibu hafna tagħrif importanti li kien miġbur mill-21 volum ta' l-Atti Ċivili tas-Santo Uffizio. Hemm aktar tagħrif dwar parroċċi diversi f'Malta, u anke dwar Birkirkara, imma hsibna li nqallbu biss dan il Volum II li hawn nikkwotaw is-sugġetti mnizzla f'tagħrif shih fil-kitba ta' Lanzon.

F'pagna 17 jinsab tagħrif dwar il-fundazzjoni tal-Kolleġġjata, fl-1630, minn Don Filippo Borg u dwar is-sedja distinta għal prepositu. Hawn jinsab it-tagħrif ghax is-sedja tal-Prepostu fil-kor ta' Birkirkara hija distinta u din imsahha b'decizjoni tas-Sacra Cong. dei Riti b'dokumenti tat-3 ta' Frar 1720 iffirmit mill-Cardinal Pholi.

F'pagna oħra, dik 89, meta deher inkwiet bejn Prepositu u Kapitolu, u hawn jinsabu l-Monitorju ta' l-Inkwizitur kif wkoll Mandat ta' "attestazione" li jassigura favur il-kapitolu kif mehud mill-Atti Ċivili fil-volum ta' bejn l-1745-50 folio 342. Band' oħra fl-istess volum insibu wkoll tagħrif iehor dwar Birkirkara. Din id-darba, f'pagna 379, dwar il-kwistjoni ta' precedenza għall-fratellanza fl-istess Kolleġġjata ta' Birkirkara. Jidher li dik il-habta kien hemm inkwiet bejn fratellanza u oħra l-aktar bejn tas-Sagrament u dik tar-Ruzarju. Wara li l-każ kien trattat fil-Palazz ta' l-Inkwizitur tal-Birgu, l-Inkwizitur Ruffo ta d-decizjoni tiegħu li wkoll insibu f'dan it-tagħrif tal-Lanzon bid-data tat-12 ta' Dicembru 1738. U lill-Fratellanza tas-Sagrament inghatat kull precedenza f'B'Kara saħansitra f'kull purcissjoni li torganizza il-Fratellanza tar-Ruzarju.

Il-harsien tad-drittijiet tal-Prepositu u Kapitolu wkoll jidhru f'dan il-volum; għax quddiem l-Inkwizitur kien hemm kwistjoni dwar l-għażla tal-prokuraturi u predikaturi fil-Kollegġjata. Hawn insibu tagħrif kif issejthet il-laqgħa kapitolari bid-daqq tal-qniepen, li saret fl-awla kapitulari, min kien preżenti, u kif wara it-talba tħabbru l-prokuraturi għas-sentejn wara Diċembru 1779, li wara ġew ikkonfermati.

Barra dan, f'dan il-volum wkoll tissemma bid-dettalji kollha Birkirkara mit-tagħrif li jagħti Mons. Duzzina, l-ewwel vizitatur u Inkwizitur fil-Birgu bit-tagħrif dwar il-vizita pastorali tiegħu fl-1575.

F'dan it-tagħrif qsajjar li tajna ma kienx hsieb tagħna nidhlu fid-dettalji, imma biex nuru l-importanza tal-kitbiet fl-Arkivju ta' San Lawrenz li fihom jinsab tagħrif ta' importanza kbira fil-grajjiet ta' Malta.

m.a.

★ **SOMBRERO** ★

VICTOR PASTIZZERIA

215, Valley Road, Birkirkara - Tel: 441457

Birkirkara-by-Pass - Tel: 494966

★ ★ ★ **RAVJUL KULJUM** ★ ★ ★

IL-MANAGEMENT TA'

ST. HELEN PHARMACY

48, Herba Street, B'Kara

Tel: 441589

Jawguraw lil-Karkarizi kollha l-festi t-tajba.